

“దివ్య మాతృత్వం”

సేకరణ

ధ్యాన మాతృత్వం ఫౌండర్

S.లక్ష్మి



ముందుమాట

దివ్య మాతృత్వం.. దివ్యము అంటే సంపూర్ణ జ్ఞానం. ఈ దివ్య జీవన విధానం అనేది తల్లితండ్రులకు మరి పిల్లలకు ఎంతో జ్ఞానాన్ని అందిస్తూ ఉంది. ఎందుకంటే ఇక్కడ ఈ విధానం అటువంటిది.

పిల్లల ద్వారా తల్లితండ్రులు నుంచి నేర్చుకోవడం ఉంది. మరియు ఎన్నో మరిచిపోయిన పాతపద్ధతులు తిరిగి క్రొత్త విధానంగా ఈ పుస్తకంలో తీసుకురావడం జరిగింది. ధ్యాన మాతృత్వంగా 20 సం॥ల క్రితం మొదలై ఈరోజు దివ్య మాతృత్వంగా ఆవిర్భవించింది.

ప్రతి వ్యక్తి ఈ పద్ధతిని అందరిచేత పాటింపజేయాలి అని కోరుకుంటున్నాను.

S.లక్ష్మి

ఫోన్: 8008117037



పత్రీజీ అందించిన ‘ఆనాపానసతి’ ధ్యానం వలన ఆత్మజ్ఞానాన్ని తెలుసుకొని, పెళ్ళి తర్వాత మరియు పిల్లల పెంపకంలో “ధ్యానం మరి దివ్య మాతృత్వం” విధానాన్ని ఆచరించడం వలన అద్భుతమైన ఫలితాలను అందుకోగలిగాను.

పిల్లల పెంపకం విషయంలో దివ్య మాతృత్వం ద్వారా అందించిన అన్ని టెక్నిక్స్ ను నేను మా అమ్మాయికి ఆచరించాను.

అంతే కాకుండా నేను ‘ప్లేస్కూల్’ నిర్వహిస్తున్నాను. అందులో ఉన్న పిల్లలందరికీ ఈ విధానాలను నేర్పిస్తున్నాను. దానివలన వారిలో ఎంతో ఉత్సాహం మరి జ్ఞాపకశక్తి, తెలివితేటలు పెరగడం గమనించాను. వారి తల్లితండ్రులు కూడా ఈ విధానం తెలుసుకొని ఆచరిస్తున్నారు.

భార్యభర్తలిద్దరూ ఈ దివ్యమాతృత్వ జ్ఞానాన్ని ఆచరించి అద్భుతమైన ఫలితాలను అందుకోగలరని ఆశిస్తున్నాను.

సంతోషి లక్ష్మి

ప్రిన్సిపల్ Genius kidz pre school

ఫోన్: 9160844424



పుట్టినప్పటి నుండి మంచి ఆరోగ్యం గల పిల్లలుగా పెరగాలంటే స్త్రీ గర్భం ధరించిన దగ్గర నుండి పాటించవలసిన నియమాలు.

1. ప్రతిరోజు ధ్యానం చేయడం వలన పొట్టలో బిడ్డ మంచి శారీరక సౌష్ఠ్యం, శక్తి దాయకంగా పుడుతుంది.
2. శాకాహారం తీసుకోవడం ద్వారా అగామి కర్మలు రావు.
3. సంగీతం వినడం ద్వారా గత జన్మలో ఉన్న గుణాలు కొన్ని కరుగుతాయి.
4. గురువుల సందేశాలు వినడం వలన గత జన్మలో ఉన్న సంస్కారాలను తగ్గించుకుంటుంది.
5. గర్భంలో ఉన్న శిశువుతో మాట్లాడటం వలన క్రొత్త జ్ఞానం తెలుసుకుంటుంది.
6. పెద్ద యశాక వరిపూర్ణ వ్యక్తిత్వం మరి సృజనాత్మకత గల పిల్లలగా పెరగాలంటే పుట్టిన నాటి నుండే ఫ్లాష్ కార్డ్స్, స్పిరిచ్యువల్ ఫోటోలు, పుస్తకాలు, స్మైల్ ఐటమ్స్, టచ్ ఐటమ్స్, రకరకాల వ్యాయామాలు మరి ఒక వారం



అంతా ఏదైనా ఒకటే సంగీత వాయిద్యాన్ని వినిపించడం,
ఇంక ఇతరత్రా మొదలైనవి చెయ్యాలి.

ధ్యాన మాత్రం సినిమా ఐదు భాషలలో కలదు.

Divine parenting you tube chanel.

Divine parenting @ gmail.com.

మీ ప్రాంతాలలో దివ్యమాతృత్వం క్లాసులు మరి టీచర్లగా
శిక్షణ పొందడానికి, (డెమోతో సహా) సంప్రదించండి.

ఫోన్: 8008117037, 9246836200,

9160844424, 8096526864

ఈ పుస్తకానికి సహాయ సహకారాలు అందించిన ధ్యాన
మాతృత్వం టీమ్, మరియు నాగదుర్గ, కె. హైమ, త్రివేణి
మొదలైన వారందరికీ నా కృతజ్ఞతలు.

విషయసూచిక

1.	వివాహం	7
2.	దివ్య మాతృత్వం	10
3.	స్త్రీ యొక్క బాధ్యత	13
4.	తల్లీ ప్రథమ గురువు	14
5.	గర్భంలో శిశువుతో మాట్లాడటం	14
6.	బిడ్డకు ఆహ్వానం	19
7.	దివ్య మాతృమూర్తులు	21
8.	ఘనులు గర్భస్థ శిశువులు	22
9.	ధ్యానం	23
10.	సజ్జన సాంగత్యం, స్వాధ్యాయం,	24
11.	శాకాహారమే యుక్తాహారం	24
12.	ప్రకృతి.. మంచి సంగీతం, కోటీశ్వరుడు	25
13.	సూపర్ కిడ్స్	26
14.	సరియైన పిల్లల పెంపకం	28
15.	పిల్లలలో ప్రజ్ఞా వికాసం	30



వివాహం

పెళ్ళంటే నూరేళ్ళ పంట. వివాహం అనేది కలిసి నేర్చుకోవాలి. కలిసి ముందుకు వెళ్ళాలి. కలిసి జీవించాలి అనే తపన ఉన్న రెండు హృదయాలలో జనించే ఆత్మైక భావన. ఆ కలయికే జీవితానికి అర్థం, పరమార్థం. ఈ కలయికలోనే ఉన్నాయి ధర్మ, అర్థ, కామ, మోక్షాలు.

ప్రస్తుత వివాహ వ్యవస్థ ఇద్దరు వ్యక్తుల మధ్య లైంగిక బంధానికి అమోద ముద్రగానూ, సక్రమ సంతానం కోసం మరి పరస్పరం ఆస్తులు పొందగలిగే న్యాయపరమైన హక్కుగాను ఉంది.

ఒక ఉత్తముడు జన్మించాలంటే ఏ సామరస్యం, చెలిమి, జ్ఞానం మూలమో అది ప్రస్తుతం భార్యాభర్తల మధ్య ఉండాలి. ఆత్మైక్యతకు తోడ్పడే ప్రయత్నాలు వారిలో జరగాలి. కానీ నిజమైన వివాహం భౌతిక విషయాలలో మునిగిఉంది.



అసలు మనిషి అంటే నాలుగు విషయాల కలయిక..

1. తనువు 2. బుద్ధి 3. మనస్సు 4. ఆత్మ

తనువులో ఉంది సుఖం. మనస్సులో ఉంది సంతోషం, బుద్ధిలో ఉంది జ్ఞానం, ఆత్మలో ఉంది బ్రహ్మానందం. మనిషిగా జన్మించింది అన్ని ఆనందాలనూ గ్రోలటానికే...! నాలుగింటిలో ఏదీ ఎక్కువ మరి తక్కువ కాదు. వివాహం ద్వారా బ్రహ్మానందాన్ని పొందాలంటే ధ్యానులుగా మారిన తరువాత వివాహం చేసుకోవాలి. లేకపోతే వివాహం చేసుకున్న తరువాత అయినా ధ్యానం చెయ్యడం మొదలుపెట్టాలి. అప్పుడే అది పరిపూర్ణం అవుతుంది. వివాహం అంటే రెండు శరీరాలు కలయిక, రెండు మనస్సుల సంగమం, ఇరువురి బుద్ధి అవగాహన, రెండు ఆత్మల లయ.

దంపతులు పరస్పరం ఉన్నత మానసిక తలంలో అంతర్ జ్ఞానంతో ఏకత్వం సాధించాలి. ఈ విధమైన

కలయిక చాలా అరుదు. కానీ ఆత్మ స్థాయిలో పరిణయం జరగనంత వరకూ అది నిజమైన వివాహం కాదు.

పెళ్ళిళ్ళు స్వర్గంలో నిర్ణయించబడతాయి” అని నమ్ముతాం. స్వర్గంలో ఎవరు నిర్ణయిస్తారు? స్వయంగా మనమే తెలుసా..? మనమే స్వర్గం నుంచి దిగి మానవులుగా జన్మ తీసుకున్నాం...!!

పెళ్ళి అనేది వయస్సు వచ్చింది కదా అని, ఉద్యోగంలో లేదా వ్యాపారంలో స్థిరపడ్డాం కదా అని, ఖాళీగా ఉంటున్నాం కదా అని లేదా భోజనానికి ఇబ్బంది అవుతుంది అని, కట్నం వస్తుంది అని చేసుకునేది కాదు...!

జీవితం పట్ల అవగాహన మరి జీవిత శాస్త్రానికి సంబంధించిన జ్ఞానం సంపాదించుకుని ఆపై మీ జీవిత ప్రణాళికను తెలుసుకొని అప్పుడు ఎరుకతో, ప్రేమతో మీ జీవిత భాగస్వామిని ఎంచుకోండి.

దివ్య మాతృత్వం

మాతృత్వం అనేది స్త్రీకి గొప్ప అనుభవం, ఎంతో అపురూపమైనది. కాని ఆధ్యాత్మిక అవగాహనతో ఎరుకతో బిడ్డను పెంచడం అనేది మహా అద్భుతమైన విషయం.

ఒక బిడ్డను గర్భంలో ధరించడం అనేది ఒక అద్భుతమైన ప్రక్రియ..! గర్భధారణ మరి శిశువుకు జన్మనివ్వడం అనేది కేవలం యాంత్రికంగా జరిగే ప్రక్రియ కాదు. అది ఒక ఆధ్యాత్మిక అనుభవం అని ముందుగా తెలుసుకోవాలి.

తల్లిదండ్రులు కావడం కేవలం ధర్మం కాదు. అది మానసిక, ఆధ్యాత్మిక ధర్మం. మరియు మంచి లక్షణాలు పెంపొందించడానికి, గొప్ప కార్యాలు సాధించడానికి, సృజనాత్మకత వెల్లివిరియడానికి మానవజాతి సౌందర్య వికాసంలో నిలిచి ఉండటానికి కావలసిన సరియైన పరిస్థితులకు దారి తీసే శక్తి క్షేత్రాలే తల్లిదండ్రులు.”



గర్భధారణ కోసం పురాతనమైన ఆధ్యాత్మిక పద్ధతులు, ఆచారాలు ఉన్నాయి. గర్భధారణ అనేది ఎరుకతో జరగాలి. బిడ్డను కనాలి అని నిర్ణయించుకున్న జంట కలిసి ధ్యానం చేసి, ఆత్మను ఆహ్వానించాలి.

తల్లిదండ్రులు వృద్ధాత్మనైనా, బాలాత్మనైనా ఎవరిని అయినా ఆకర్షించగలరు. దంపతులు సృజనాత్మక శక్తి గల దివ్యాత్మను కోరుకుంటే వారి ఆకాంక్షలని ఉన్నత తలాలపై ఇంకా ఉన్నత లక్ష్యాలపై కేంద్రీకరించాలి. గొప్ప అభిప్రాయాలు, గొప్ప ఆలోచనలు, ఊహాచిత్రణలు చేస్తూ ధ్యానాభ్యాసం సాగించాలి. జీసస్, బుద్ధుడు, అష్టావక్రుడు, గార్గీయుడు, మార్కండేయుడు, ప్రహ్లాదుడు వీరందరికీ వారి తల్లిదండ్రులు ఈ విధంగానే జన్మనిచ్చారు.

దంపతులు రెండు సంగీత వాయిద్యాలలాగ పరస్పరం శృతిలో ఉండాలి.



వారి సంభోగ సమయంలో ఇటువంటి పరిస్థితిగాని ఉంటే వాళ్ళ లైంగిక అవయువాలు, ఎథిరిక్ శరీరం, సూక్ష్మశరీరాల నుండి విస్తరించబడిన ఒక గొలుసు సృష్టించబడుతుంది.

పరస్పరం గాఢమైన ప్రేమ, గౌరవం, మన్నన ఉంటే ఆ భావాలు దివ్యాత్మను ఆకర్షించడానికి కావలసిన వలయాన్ని సృష్టిస్తాయి.

అలాగే పరస్పరం అనైకృత, తిరస్కారం, సందిగ్ధం ఉన్నప్పుడు అయస్కాంత వలయం బాలాత్మను ఆకర్షిస్తుంది.

ఒకజంట ఉన్నతమైన ఆత్మను ఆహ్వానించినప్పుడు ముందుగా ఆ దంపతుల తరగం స్థాయి ఆ ఆత్మకు అనుసంధానం అవ్వడం జరుగుతుంది. ఆపై ఆ దివ్యాత్మ ప్రవేశిస్తుంది. గర్భం ధరించడానికే ముందుగానే ఒక సంకేతంతో కూడిన కల వచ్చి, ఆ తరువాత గర్భంలో ప్రవేశిస్తుంది.



ఉదా॥కు బుద్ధుడి తల్లి “మాయాదేవి”! మాయదేవి కడుపుతే ఉన్నప్పుడే ఒకరోజు తన స్వప్నంలో తెల్లటి ఏనుగు (ఐరావతం) కలువపువ్వును చూసింది. ఇలా కలల ద్వారా మనకుపుట్టబోయే బిడ్డ యొక్క సమాచారం తెలుసుకోవచ్చు!

స్త్రీ యొక్క బాధ్యత

ప్రస్తుతం ఎన్నో దివ్యాత్మలు ఈ భూమి పైకి రావలసిన అవశ్యకత ఎంతైనా ఉంది..! అలా రావడం కోసం ఎంతగానో ఎదురుచూస్తున్నారు కూడా...!! ఈ సత్యాన్ని ప్రతి స్త్రీ గుర్తించి, అటువంటి దివ్యాత్మలకు జన్మనిచ్చే బాధ్యత వహించాలి.

శిశువును గర్భాన ధరించి... నవమాసాలు మోసి అనేక శారీరక బాధలు సహించి... బిడ్డను ఈ భూమికి స్వాగతించే స్త్రీ మూర్తి ప్రప్రథమంగా మాతృత్వపు మధురిమను చవిచూస్తుంది! పొత్తిళ్ళలోని పసికందును అత్యంత మురిపెంతో లాలించి భవిష్యత్తులో ఒక

మహనీయ వ్యక్తిత్వం కలిగిన వానిగా తన బిడ్డను తీర్చిదిద్దే
ఘనమైన బాధ్యత మాత్రమూర్తిది!

తల్లే ప్రథమ గురువు

సృష్టిలోని ప్రతిప్రాణికి తల్లే ప్రథమ గురువు! బిడ్డ
జన్మించాక తల్లి తన బిడ్డకు చిన్న వయస్సులోనే అంటే
అయిదు సంవత్సరాలకు ధ్యానం నేర్పిస్తే ఇక ఆ బిడ్డ
శారీరకంగా, మానసికంగా, ఆధ్యాత్మికంగా, ఉన్నతంగా
తీర్చి దిద్దబడుతుంది!

గర్భంలోని శిశువుతో మాట్లాడటం (ప్రీబర్త్ కమ్యూనికేషన్)

తల్లి విద్యావంతురాలై సృజనాతకతను కలిగి
ఉండి మొత్తం ప్రకృతి, భూమి మరి విశ్వంతో అవగాహనలో
ఉంటే అటువంటి తల్లి నుండి వచ్చే తరం ఈ గ్రహాన్ని
మార్పు చెందించి, ఉన్నతంగా చేయగలుగుతుంది. స్త్రీలు
అందరూ కరుణకు నిదర్శనంగా ఉండాలి. స్త్రీలు తమ

సంబంధ బాంధవ్యాలు అన్నింటిలోనూ కరుణతో ఉంటే ప్రపంచంలో ఎన్నో గొప్ప మార్పులు వస్తాయి.

బిడ్డకు జన్మనిచ్చిన ప్రతీ స్త్రీ ఒక చక్కని తల్లిగా అవ్వటం కోసం మరింత శిక్షణను ప్రతీ స్త్రీ పొందవలసి ఉంది.

“ఆర్థర్ జానవే” అనే వైద్యశాస్త్రవేత్త ఫ్రైమల్ థెరపి అనే అద్భుతమైన థెరపీని కనుగొన్నారు. ఈ థెరపి ద్వారా గర్భస్థ శిశువు పుట్టక ముందు అనుభవించిన బాధకరమైన షాకుతో కూడిన నిరాశాజనక అనుభవాలు గురించి తెలిపారు.

ఛైమన్ వెర్నీ అనే వైద్యశాస్త్రవేత్త అప్పుడే పుట్టిన పిల్లలు, శిశువు దశలోనివారు, ఇంకా గర్భస్థ దశలోని శిశువుల భావపరమైన స్థితి గురించి ఎంతో నొక్కి చెప్పారు.

గర్భస్థ దశలో తల్లిదండ్రుల ఆలోచనల వల్ల అనేక మానసిక ఒత్తిడులకు గురై శక్తివంతమైన గుర్తులు

ఏర్పరచుకుంటారు పిల్లలు.

అవి ఏమిటంటే... 1. తిరస్కార భావన 2. ప్రేమించబడడం లేదు అనే భావన 3. రక్షణలేని భావన 4. కోపం

గర్భధారణ సమయం అనేది అత్యద్భుతమైన అవకాశం. మీ బిడ్డలను మంచి విలువలు ఉన్నవారుగా తయారు చేయడానికి మరి ఆత్మపరంగా వారి జీవిత ప్రణాళికకు అనుగుణమైన విధంగా ప్రయోజకులను చేయడం కోసం ఈ సమయాన్ని మీరు మీ కలలు, ఆశలు మరి శభాకాంక్షలతో నింపండి.

తల్లి గర్భంలో ఉండగా నాటబడిన బీజాలు బలంగా ఉండటం వలన బిడ్డ భవిష్యత్తులో ఏ చెడునైనా నిరోధించి, పరిస్థితులు ఎలా ఉన్నా తనలోని సౌందర్యం కోల్పోకుండా మట్టిలో మాణిక్యంలా మెరుస్తాడు. కనుక ఈ సమయంలో కాబోయే తల్లి ఎక్కువ బాధ్యత వహించవలసి ఉంటుంది.



గర్భంలో బిడ్డతో తల్లి మాట్లాడుతూ ఉండాలి. బిడ్డ భూమి మీదకు రావడానికి ముందే భౌతిక పరిస్థితులు మాత్రమే కాకుండా సరైన భావోద్వేగ, మానసిక, ఆధ్యాత్మిక వాతావరణం కల్పించబడాలి. తల్లిదండ్రులు బిడ్డకు కావల్సిన బట్టలు, ఆట వస్తువులు గురించి తరచూ ఆలోచిస్తారు. కానీ బిడ్డ యొక్క భావోద్వేగ, మానసిక, ఆధ్యాత్మిక అవసరాల గురించి అరుదుగా ఆలోచిస్తారు...

గర్భంలోని బిడ్డతో మాట్లాడుతూ ఉండాలి. ఇది ఎంతో అవసరం. నేను నిన్ను ఎంతగానో ప్రేమిస్తున్నాను. ఐలవ్ యు సో మచ్ అని చెబుతుండాలి

మేమంతా నీ రాక కోసం ఎంతో ఆతృతతో ఎదురు చూస్తున్నాము అని, నీ జీవిత ప్రణాళిక (లైఫ్ డిజైన్) ఏదైనా సరే, అది నెరవేరడానికి పూర్తి సహాయం అందిస్తాం అని చెబుతూ ఉండాలి.

నీ కోసం నేను ఉన్నాను. అన్ని రకాలుగా రక్షణ

ఇచ్చి పూర్తి బాధ్యత వహిస్తాను అనే నమ్మకం బిడ్డకు ఇవ్వాలి.

మంచితనం, ఉత్సాహం, ఆరోగ్యం, ధైర్యం, సత్యవంతమైన వివేకంగల పిల్లలు కావాలి అనుకునే వాళ్ళు గర్భంలో ఉన్నప్పటి నుండే బిడ్డకు ఈ విధంగా శిక్షణ ఇవ్వాలి.

ఎప్పుడూ అందరినీ ప్రేమిస్తూ, అందరిపట్ల దయతో ఉండు, ధైర్యంగా నిర్భీతితో వ్యవహరించు.

నువ్వు ఆరోగ్యంగా పుట్టబోతున్నావు. నువ్వు ఎంత వయస్సు వచ్చినా ఆరోగ్యంగా నిత్యయవ్వనంతో ఉంటావు. నువ్వు బాబుగా పుట్టినా లేక పాపగా పుట్టినా...మాకు అంగీకారమే, ఆనందమే.

ఈ సమయం మీరు తల్లి అనే కొత్త పాత్ర కోసం నమ్మకాలు, కలలు, ఆశలు అన్నింటినీ తీర్చిదిద్దుకొనే సమయం తగినంత సమయాన్ని కేటాయించి చక్కటి

తల్లిదండ్రులుగా మిమ్మల్ని ఊహించుకోండి.

ఊహాశక్తి ఎంతో అద్భుతమైనది. శక్తివంతం అయినది. చక్కటి ఊహల వలన మీరు పిల్లల పెంపకం పట్ల మరింత స్పష్టత పొందుతారు. అద్భుతమైన దివ్యశక్తి మీకూ, మీ ఊహకూ మధ్య ప్రవహించి అది వాస్తవ రూపం పొందడంలో సహాయాన్ని అందిస్తుంది.

బిడ్డకు ఆహ్వానం

కడుపులో ఉన్నది పాప అయితే తల్లిదండ్రులు, అత్తమామలు ఇతర కుటుంబ సభ్యులు అంతా అబ్బాయిని కోరుకుంటూ ఉంటారు. దాని వల్ల ఆ బిడ్డ తను ఎవరికీ అవసరం లేని దానిననే తిరస్కార భావాన్ని అనుభవిస్తుంది. ఎంతో అభద్రతా భావం కలుగుతోంది. బయటకు రావాలంటే బయటపడుతుంది. కనుక అటువంటి సమయంలో సహజంగా ప్రసవం జరగకుండా సమస్యలు ఎదురవుతాయి. ఇంకా గర్భంలో బిడ్డ ఉండగా తల్లిదండ్రులు

ఇద్దరూ గొడవలు పడుతూ ఉంటే ఆ బిడ్డకు చాలా భయం కలుగుతుంది.

ప్రసవ సమయంలో ఆ స్త్రీ యొక్క భర్త, తల్లి, ప్రాణ స్నేహితులు అందరూ దగ్గర ఉండాలి. ఆ స్త్రీని ప్రేమగా నిమిరుతూ ధైర్యం చెబుతుండాలి. అలాగే బిడ్డకు ఎంతోఘనంగా, ఆనందంగా, ప్రేమతో, పూర్తి అంగీకారంతో స్వాగతం చెప్పాలి. బిడ్డ పుట్టగానే అభినందన కోసం ఎదురు చూస్తుంది. పుట్టిన వెంటనే మళ్ళీ అమ్మాయా? ఎంత నల్లగా ఉందో, జుట్టు కొంచమైనా లేదు...అంటూ అజ్ఞానంతో అనేక ముద్రలు వేస్తారు. ఈ తిరస్కార భావం వారి జీవితకాలం అంతా వారిపై ఎంతో ప్రభావం చూపిస్తుంది. పుట్టిన బిడ్డ ఆడ అయినా, మగ అయినా ప్రేమగా స్వీకరించాలి.

పుట్టిన వెంటనే బిడ్డను కొట్టడం, డ్రాప్స్ వేయడం, ఇంజక్షన్ చేయడం, బొడ్డు కోయడం వంటివి



చెయ్యకూడదు. పుట్టిన వెంటనే ముందుగా ఆ బిడ్డను తల్లికి అందించాలి. ప్రేమతో తల్లి హృదయానికి హత్తుకోవాలి. అంతకు ముందు వరకు తల్లి యొక్క మణిపూరక చక్రం మరియు బిడ్డ మణిపూరక చక్రం అనుసంధానం అయ్యి ఉంటాయి. పుట్టిన తరువాత ఇలా హత్తుకోవడం వలన మణిపూరక చక్రంతో విడివడిన ఆ సంబంధం తిరిగి అనాహతాచక్రంతో తల్లి హృదయం నుండి బిడ్డ హృదయంతో కలయిక ఏర్పడుతుంది.

దివ్య మాతృమూర్తులు

తన బిడ్డలనూ, మాది బిడ్డలనూ సరిసమానమైన ప్రేమానురాగాలతో పెంచిన “కుంతి”.

పొత్తిళ్ళలో దొరికిన పసిపాపను పెంచి, అత్యంత త్యాగధనుడిగా తీర్చిదిద్ది ‘రాధేయుడి’ గా చరిత్రలో కర్ణుని నిలబెట్టిన “రాధ”.



భరతజాతి బానిసత్వ బంధనాలను త్రుంచడానికి అహింసను ఆయుధంగా ఎంచుకున్న పూజ్య బాపూజీలోని అహింసా తత్వానికి పునాదికి కారణం అయిన గాంధీజీ తల్లి “పుతలీబాయి”.

ఘనులు గర్భస్థ శిశువులు

తల్లి గర్భంలో ఉండగానే తనతల్లికి నారదమహర్షి చేస్తున్న ఉపదేశాన్ని తాను గ్రహించి..నారాయణ మంత్రాన్ని స్వీకరించి గొప్ప విష్ణుభక్తుడై నరసింహావతారానికి కారకుడైన ప్రహ్లాదుడు!

సుభద్ర గర్భంలో ఉన్న “అభిమన్యుడు” తండ్రి అర్జునుడు తన తల్లికి చెబుతున్న పద్మవ్యాహ తంత్రాన్ని తాను గ్రహించి మహాభారత యుద్ధంలో పద్మవ్యాహంలోకి ప్రవేశించిన “అభిమన్యుడు”!

తల్లి గర్భంలో ఉండగానే తండ్రి చదువుతున్న వేదాన్ని విని, ఆ వేదాన్ని నేర్చుకున్న “అష్టావక్రుడు”!



“ధ్యానం”

ధ్యానం ప్రతివారికి అవసరం! కానీ బిడ్డకు జన్మను ఇవ్వబోయే తల్లికి అత్యంత అవసరం! ఆ బిడ్డ ఈ లోకానికి ఆనందంగా...ఇష్టంగా రావాలంటే తల్లి తప్పనిసరిగా రోజుకు రెండు సార్లు ఉదయం మరి రాత్రి కనీసం అరగంట అయినా ధ్యానం చెయ్యాలి. మనలో సహజంగా జరుగుతున్న ఉచ్చాస నిశ్వాసలను గమనిస్తూ ఉండాలి. అంతేకాక మధ్య మధ్యలో ఆలోచనలు వస్తూ ఉంటే ఎప్పటికప్పుడు వాటిని కట్ చేస్తూ మళ్ళీ మళ్ళీ శ్వాసను గమనిస్తూ ఉండాలి.

శరీరానికి ఉన్న మురికిని ఎలా అయితే స్నానం చేసి శుభ్రపర్చుకుంటామో మరి మనస్సులోని వ్యర్థమైన ఆలోచనలు బయటికి పంపి మనస్సుకు ఉన్న మురికిని ధ్యానంతో శుభ్రపర్చుకుంటాం. ఇది మన “అంతర్ ప్రపంచం” లోకి ప్రయాణం చేసే మార్గమే ధ్యానం.



“సజ్జన సాంగత్యం”

రోజంతా పనికిరాని మాటలతో ఇతరుల విషయాలతో కాలక్షేపం చెయ్యకుండా వీలైనంత మౌనాన్ని పాటించాలి.

“స్వాధ్యాయం”

టివి సీరియల్స్, సినిమాలు చూడడం తగ్గించుకుంటూ మహనీయుల జీవితాలకు సంబంధించిన ఆధ్యాత్మిక సత్యాలను వివరించే పుస్తకాలను అధికంగా చదువుతుండాలి. అంటే స్వాధ్యాయం ప్రతి కాబోయే తల్లి అలవాటు చేసుకోవాలి.

“శాకాహారమే యుక్తాహారం”

తల్లి మాంసాహారం తీసుకుంటే లోపల ఉన్న బిడ్డ ఏవగించుకుంటుంది. ఎందుకంటే పూర్ణజ్ఞానమూ, విచిక్షణ కలిగినందువల్ల “జీవహింస మహాపాపం” అని వాళ్ళకు



తెలుసు కనుక! అందుకనే శాకాహారమే యుక్తాహారం.

“యుక్తాహార విహారస్య” అని భగవద్గీతలో ఉంది కదా!

“ప్రకృతి.. మంచి సంగీతం”

తల్లి విశేషంగా శాస్త్రీయ సంగీతాన్ని, వాయిద్య సంగీతం, మంచి ప్రకృతి దృశ్యాలు, అందమైన పిల్లల ఫోటోలను చూస్తూ సంతోషంగా ఉంటూంటే లోపల ఉన్నంతకాలం ఆ శిశువు ఆనందంగా ఉంటుంది.

“కోటీశ్వరుడు”

తన బిడ్డను అసలైన కోటీశ్వరునిగా తీర్చిదిద్దగలిగే ధ్యానాన్ని నేర్పించిన మాతృమూర్తి జన్మ ధన్యం! అటువంటి తల్లి కడుపున పుట్టిన ఆ బిడ్డ జన్మ ధన్యం! అందుకే ప్రతి గర్భిణీ, ప్రతీ స్త్రీ ధ్యాని కావాలి! ప్రతి బిడ్డనూ ధ్యానిగా చెయ్యాలి!!

సూపర్ కిడ్స్

సృష్టిలో అన్ని బంధాలలోకి గొప్పదైన బంధం “తల్లి, బిడ్డల బంధం”. తల్లి తన బిడ్డపై నిస్వార్థమైన ప్రేమను చూపించగలుగుతుంది.

మీరు మీ పిల్లలు ఎలా ఉండాలి? ఎలాంటి లక్షణాలతో జన్మించాలో నిర్ణయించుకునే అర్హతను పొందుతారు. మాతృత్వం అనేది ఒక గొప్ప వరం! స్త్రీ గర్భవతిగా ఉన్నన్ని రోజులూ ఎంత ప్రశాంతంగా ఉండగలిగితే అంత చక్కటి బిడ్డకు జన్మను ఇవ్వగలుగుతుంది.

“మీ పిల్లలే మీకు గురువులు” వారి నుండి నేర్చుకోవాల్సింది చాలా ఉంటుంది “మీరు సహజంగా నేర్చుకోవాలి”. ప్రేమ, ధైర్యం, ఏ షరతులూ లేకుండా సత్యాన్నే చెప్పడం, అమాయకత్వం, ఒక గొప్పవ్యక్తి నుండి నేర్చుకోదగిన అంశాలన్నీ మీ పిల్లల నుండే మీరు



నేర్చుకోగలుగుతారు. కొంతమంది తల్లిదండ్రులను పరిశీలిస్తే తల్లిదండ్రులో పిల్లల జీవితాలను తీర్చిదిద్దాలి అనుకుంటారు. డాక్టరా? ఇంజనీరా? అని వారి ఇష్టానికి, అభిరుచులకు అనుగుణంగా పిల్లలను పెంచుతారు.

రెండవరకం తల్లిదండ్రులు పిల్లల భవిష్యత్తును వారికే వదిలేస్తారు. పిల్లలకు సలహాలు మాత్రమే ఇస్తారు. పిల్లల భవిష్యత్తును వారికే వదలడం అనేది ఒక అద్భుతమైన అవగాహన ఉన్న వ్యక్తులు మాత్రమే చేయగలుగుతారు.

పిల్లలు పుట్టిన వారం రోజులనుండే “తలగడతో వ్యాయామం చేయించడం, కార్డులు చూపించడం, 3 నుండి 7 నెలల పిల్లలకు గణితం కార్డులు, రుచులు చూపించడం అంటే తీపి, చేదు, పులుపు, కారం, వగరు, ఉప్పు అయోడైజ్డ్ ఉప్పు, రాళ్ళ ఉప్పు, నల్ల ఉప్పు ఇలా ప్రతీరోజు ఒక్కొక్క రుచిని తినిపిస్తూ చెబుతూ ఉండాలి. (వీటి కోసం సూపర్ కిడ్స్ పుస్తకంలో వివరంగా ఉంది).

7నెలల నుండి శారీరక సామర్థ్యం పెరగడానికి నిచ్చిన ఎక్స్‌చేంజ్ మొదలైనవి. 1వ సం॥నుండి 4సం॥లకు ప్రాక్టికల్ గా నేర్పించడం, భావావేశాలపై నియంత్రణ, వద్దు, కాదు, లేదు అని చెప్పకుండా ఉండడం, నిజాలే చెప్పడం, భయపెట్టకుండా ఉండడం,

సరియైన పిల్లల పెంపకం

1. శాకాహారం మాత్రమే అలవాటు చెయ్యాలి.
2. తల్లి ఎప్పుడూ శిశువును వదిలి ఉండరాదు తప్పనిసరి పరిస్థితులలో తప్ప.. శిశువులు తల్లిదండ్రుల దగ్గరే పెరగాలి.
3. బాలబాలికలను బాలబాలికలుగా చూడకూడదు. వారు కూడా ఎన్నో జన్మల నుంచి ఎన్నో అనుభవాలు పొందిన ఎందరో మహాత్ములై ఉండి ఉంటారు!
4. చిన్నపిల్లలతో వ్యవహరిస్తున్నప్పుడు పెద్దవాళ్ళతో ఎలా వ్యవహరిస్తామో అలాగే వ్యవహరించాలి. వాళ్ళ ఇష్టాయిష్టాలు తెలుసుకోవాలి. మన ఇష్టాయిష్టాలు వాళ్ళపై రుద్దకూడదు.



5. నేటి పాఠశాలలన్నీ నాటి గురుకులాలు గా మార్పు చెందాలి.

6. పిల్లలు కోకొల్లలుగా ప్రశ్నలు వేస్తుంటారు. ప్రశ్నలకు సరియైన సమాధానాలు తెలిస్తే జవాబు ఇవ్వాలి. తమకు తెలియకపోతే తెలిసిన వాళ్ళ దగ్గరకు పంపించాలి. అంతేకాని వాళ్ళ జ్ఞాన పిపాస మీద పేడనీళ్ళు చల్లకూడదు.

7. పిల్లల్లో పోటీతత్వంతో పాటు పోటీ లేని తత్వం కూడా సరిసమానంగా వృద్ధి చెందించాలి.

8. రాహుల్ నీవు బుద్ధుడిలా నిశ్శబ్దంగా ఉండగలవు.. అబ్దుల్ కలాం లా ఆలోచించగలవు అని పిల్లలకు ఎప్పటికప్పుడు ప్రోత్సాహాన్ని ఇవ్వాలి.

9. మీ పిల్లలు కేవలం మీ పిల్లలు కారు..! వారు జీవితాన్ని అనుభవించడానికి వచ్చిన దివ్యలోకపు వాసులు. వారు మీ ద్వారా వచ్చారు వారికి మీరు యజమానులు కాదు..! మీరు వారికి మీ ప్రేమను అందించవచ్చు కానీ మీ

అలోచనలు కాదు. వారికి వారివైన సొంత ఆలోచనలు ఉంటాయి.

పిల్లలలో ప్రజ్ఞా వికాసం

తమ పిల్లల శారీరక విషయాలలో తల్లిదండ్రులు మంచి నైపుణ్యం కలిగివుంటారు. పిల్లల శరీర ఉష్ణోగ్రత 98డిగ్రీల సెంటిగ్రేడ్ కంటే ఎక్కువ ఉంటే జ్వరం ఉందని వారికి తెలుసు. ఏదైనా గాయం తగిలినప్పుడు సూక్ష్మక్రిములు చేరకుండా శుభ్రపరచాలనీ తెలుసు. రాత్రిపూట నిద్ర చక్కగా రావటం కోసం పడుకునే ముందు ఏం పెట్టాలో తెలుసు.

ఇవన్నీ తెలిసినా బాగా చదువుకుని ఎన్నో జాగ్రత్తలు తీసుకునే తల్లిదండ్రులకు కూడా మెదడు గురించి ప్రాథమిక అవగాహన కూడ లేకపోవడం ఆశ్చర్యకరం. అలాగే పెద్దలు పిల్లల మెదడు పోషించే ముఖ్యపాత్ర గురించి పట్టించుకోకపోవడం. క్రమశిక్షణ, నిర్ణయ సామర్థ్యం,

జాగురూకత, విద్య, పరస్పర బంధాలు మొదలైన విషయాలలో మెదడు యొక్క స్థానం గురించి అవగాహన నేర్పించాలి.

అందుకే పరిపూర్ణమైన కోణంలో మెదడు వికసించే ప్రక్రియలను పరిచయం చేస్తున్నాం. ఈ పుస్తకం యొక్క ముఖ్య లక్ష్యం పిల్లల సమగ్ర అభివృద్ధి, సమగ్రతను గురించి మీకు సరిగ్గా అర్థమైతే పిల్లలను ఎలా పెంచాలి అనేది మీకు తెలుస్తుంది.

మన మెదడులో ఎడమభాగం ఆలోచనలను క్రమపరచి తర్కాన్ని ఉపయోగించి వాక్యరూపంలోకి తెస్తే, కుడిభాగం మాటలతో సంబంధం లేకుండా అనుభూతి ప్రధానంగా పని చేస్తుంది.

వారు సమాంతరంగా అభివృద్ధి చెందినట్లయితే వాళ్ళ మెదడులోని ఎడమభాగపు తర్కం కుడి మెదడు భాగానికి చెందిన అనుభూతితో కలిసి చక్కగా పని చేసి

మంచి నిర్ణయాలను తీసుకుంటుంది.

పిల్లలు జ్ఞానోదయపు దారిలో మనకు తోడు (జతగాళ్ళు), నిజానికి వారు మన ఆధ్యాత్మిక ఎరుకకు పరీక్షలాంటివారు, మీరు వారికి నేర్పించవలసింది ఎక్కువగా ఏమీ ఉండదు. కానీ వారి నుంచి నేర్చుకోవలసినది చాలా ఉంటుంది.

మా పద్ద లభించు పుస్తకాలు

1. దివ్యమాతృత్వం
 2. చక్రాస్ పుస్తకం
 3. సూపర్ కిడ్స్
 4. ధ్యాన మాతృత్వం
 5. ప్లాష్ కార్డ్స్, ఇతర వ్యాయామ వస్తువులు
- మరిన్ని వివరములకు సంప్రదించండి

ఫోన్: 8008117037

